

آکاشوانی سے پیش ہے خبرنامہ

(Music)

اسلم بیگ

آداب: خبرنامے کے ساتھ میں  
پہلے اس وقت کی خاص خاص خبریں

- 
- 1 وزیر اعظم نریندر مودی آج نئی دہلی میں میانما کے صدر U Min Aung Hlaing سے بات چیت کریں گے۔
  - 2 راجیہ سبھا کے، دو سال میں ایک بار ہونے والے انتخابات کے تحت، 10 ریاستوں کی 24 سیٹوں کے انتخابات کا نوٹیفکیشن آج صبح جاری کیا جائے گا۔
  - 3 مرکز، مدھیہ پردیش کے رائے سین ضلع سے، کھیت بچاؤ ابھیان کا آغاز کرے گا۔ ایک ماہ طویل اس مہم کا مقصد کیمیائی کھادوں کے صحیح استعمال کو فروغ دینا ہے۔
  - 4 مغربی بنگال کے وزیر اعلیٰ شُھیندو ادھیکاری، 35 وزیروں کو اپنی کابینہ میں شامل کریں گے۔
  - 5 معروف گلوکارہ سُنمن کلیان پور کا ممبئی میں انتقال ہو گیا۔
  - 6 اور کرکٹ میں، احمد آباد میں IPL کے فائنل میں، رائل چیلنجرز بنگلور نے، گجرات ٹائٹنس کو 5 وکٹ سے ہرا کر لگاتار دوسری بار خطاب جیتا ہے۔

(Music)

اب خبریں تفصیل سے۔

### PM Myanmar Prez Talks

وزیر اعظم نریندر مودی آج نئی دہلی میں، میانما کے صدر U Min Aung Hlaing سے بات چیت کریں گے۔ یہ بات چیت دونوں ملکوں کے درمیان تاریخی اور تہذیبی رشتوں کو مزید مستحکم بنانے اور تعلقات کے پورے منظر نامے پر کی جائے گی، جس میں حفاظت اور رابطے بھی شامل ہیں۔

قومی سلامتی کے مشیر اجیت ڈوبھال نے گل شام نئی دہلی میں مہمان شخصیت سے ملاقات کی۔

صدر U Min Aung Hlaing نے، میانما-بھارت تجارت فورم سے بھی خطاب کیا۔

میانما کے صدر، بھارت کے پانچ روزہ دورے پر ہفتے کے روز بہار کے شہر گیا پہنچے تھے۔ اُن کے ہمراہ ایک اعلیٰ سطح کا وفد بھی ہے، جس میں بہت سے کابینہ وزراء، سینئر افسران اور سرکردہ تاجر شامل ہیں۔

جناب U Min کا صدر کی حیثیت سے، بھارت کا یہ پہلا دورہ ہے۔ وہ تجارت اور صنعت کی سرکردہ شخصیتوں سے بات چیت کریں گے اور بہت سی جگہوں کا دورہ کرنے کیلئے گل ممبئی جائیں گے۔  
تفصیل ہماری نامہ نگار سے

#### V/C - Superna

میانما کے صدر آج شام راشٹرپتی بھون میں صدر جمہوریہ دروپدی مرمو سے ملاقات کریں گے۔ وہ قومی راجدھانی میں رائے چتھورہ ثقافتی مرکز میں ”لائٹ اینڈ لوٹس: ایک جاگے ہوئے شخص کی باقیات“ کی نمائش سے بھی محظوظ ہوں گے۔ اس نمائش میں گوتم بدھ سے وابستہ مقدس Piprahwa باقیات اور نادر اشیاء کو نمایاں کیا جا رہا ہے۔ میانما، بھارت کی ”پڑوسی مقدم“ ”Act East“ اور مہاساگر پالیسیوں میں شامل ہے۔  
امید ہے کہ صدر U Min کے بھارت کے اس دورے سے دونوں ملکوں کے درمیان کثیر جہتی تعلقات میں مزید استحکام اور گہرائی پیدا ہوگی۔

نیوز ڈیسک سے سُرنا کی رپورٹ کے ساتھ خبرنامے کیلئے میں.....

#### RS Poll Notification

راجیہ سبھا کے، دو سال میں ایک بار ہونے والے انتخابات کے تحت، 10 ریاستوں کی 24 سیٹوں کے انتخابات کا نوٹیفکیشن آج صبح جاری کیا جائے گا۔  
آندھراپردیش، گجرات اور کرناٹک میں چار-چار، راجستھان اور مدھیہ پردیش میں تین-تین، جھارکھنڈ میں دو اور منی پور، میگھالیہ، اروناچل پردیش اور میزورم میں ایک-ایک سیٹ کیلئے چناؤ ہوں گے۔  
سابق وزیر اعظم اور JDS کے رہنما ایچ ڈی دیوے گوڑا، مرکزی وزراء اور بی جے پی رہنماء جیورج کورنن نیز رونیٹ سنگھ، راجیہ سبھا میں اپوزیشن رہنما اور کانگریس صدر ملاکرجن کھرگے، اُن ارکان میں شامل ہیں، جن کے عہدے کی مدت اس ماہ ختم ہو رہی ہے۔

مہاراشٹر، تمل ناڈو اور اڈیشہ میں راجیہ سبھا کی ایک-ایک سیٹ کیلئے بھی نوٹیفکیشن آج جاری کیا جائے گا۔  
یہ سیٹیں مہاراشٹر کے نائب وزیر اعلیٰ سنیتز اجیت پوار اور تمل ناڈو سے AIA-DMK ممبر پارلیمنٹ، C V شتموگم کے، حال ہی میں ریاستی اسمبلی میں منتخب ہو جانے کی وجہ سے خالی ہو گئی تھیں۔ اڈیشہ کے BJD ممبر پارلیمنٹ دیبا شیش سامنترے نے بھی استعفیٰ دیا تھا۔

ان انتخابات کیلئے کاغذات نامزدگی آج سے 8 جون تک داخل کیے جاسکتے ہیں۔ پولنگ اس ماہ کی 18 تاریخ کو ہوگی اور ووٹوں کی گنتی اسی روز کی جائے گی۔x

### Khet Bachao Abhiyan

زراعت اور کسانوں کی بہبود کے مرکزی وزیر شیوراج سنگھ چوہان آج مدھیہ پردیش میں رائے سین ضلع سے، کھیت بچاؤ ابھیان کا آغاز کریں گے۔ ایک مہینہ طویل یہ مہم 30 جون تک جاری رہے گی۔  
تفصیل ہمارے نامہ نگار سے

#### V/C - Abhinav

اس مہم کا مقصد زرعی زمین کا تحفظ اور کسانوں میں سائنسی طرز کی زراعت کے بارے میں بیداری پیدا کرنا ہے۔ اس مہم میں زراعت سے متعلق یونیورسٹیز، زرعی تحقیق کی بھارتی کونسل، کرشی و گیان کیندر اور عوامی نمائندے حصہ لیں گے۔ کسانوں کو، مٹی کی جانچ، قدرتی زراعت، کیمیاوی کھادوں کے صحیح استعمال اور پانی کی بچت کے بارے میں جانکاری دی جائے گی۔ انہیں نقلی کیمیاوی کھادوں، بیجوں اور جراثیم کش دواؤں کی شناخت بھی بتائی جائے گی۔ مہم کے دوران پی-ایم کسان سیمان بندھی، فصل بیمہ اسکیم، کسان کریڈٹ کارڈ جیسی سرکاری اسکیموں نیز کھیتوں میں مشینوں سے کام کاج کیے جانے کے فائدے سے بھی کسانوں کو واقف کرایا جائے گا۔  
بھوپال سے ابھیو گوئل کی رپورٹ کے ساتھ خبرنامے کیلئے میں.....

### WB Cabinet Expansion

مغربی بنگال کے وزیر اعلیٰ شھیندو ادھیکاری آج اپنی کابینہ میں توسیع کریں گے۔ وزیروں کی اس کونسل میں 35 نئے وزیر شامل کیے جائیں گے۔ حلف برداری کی تقریب لوک بھون میں، دن کے گیارہ بجے منعقد ہوگی۔  
شھیندو ادھیکاری نے بنیادی طور پر پانچ کابینہ وزیروں کے ساتھ 9 مئی کو حلف لیا تھا۔ اس توسیع کے بعد ریاستی کابینہ کے وزیروں کی تعداد 41 ہو جائے گی، جو 294 رکنی مغربی بنگال اسمبلی کا، آئینی اصول کے تحت 15 فیصد ہے۔  
X-

### India Australia Defence Dialogue

وزیر دفاع راجناتھ سنگھ اور آسٹریلیا کے نائب وزیر اعظم اور وزیر دفاع Richard Marles آج نئی دہلی میں دوسرے بھارت-آسٹریلیا دفاعی وزراء ڈائلاگ کی مشترکہ طور پر صدارت کریں گے۔  
وزارت دفاع نے بتایا کہ اس ڈائلاگ کے دوران بات چیت میں، دفاع اور سکیورٹی سے متعلق تعاون کو مستحکم بنانے، فوجی Interoperability اور مشترکہ ترقی اور مواقع کی مشترکہ پیداوار سمیت صنعتی اشتراک پر خاص توجہ کی جائے گی۔

توقع ہے کہ اس میٹنگ سے دو طرفہ دفاعی تعلقات مزید مستحکم ہوں گے، اسٹریٹیجک اعتماد اور باہمی تعاون میں اضافہ ہوگا، بھارت۔ بحرالکاہل خطے میں استحکام اور سکیورٹی کو فروغ ملے گا اور دفاع اور سکیورٹی معاملات میں اشتراک کے نئے مواقع کو اجاگر کیا جائے گا۔x

### BREAK

یہ خبرنامہ آکاشوانی سے نشر کیا جا رہا ہے۔

### GONG

#### Govt. 12Yrs Welfare of Farmers

وزیر اعظم نریندر مودی کی مثالی قیادت میں، گزشتہ 12 سال میں بھارت میں نمایاں تبدیلی رونما ہوئی ہے۔ سب کا ساتھ، سب کا وکاس، سب کا وشواس اور سب کا پریاس: کا اصول اس تبدیلی کا محرک رہا ہے۔ اس دوران، مودی حکومت نے غریبوں کسانوں، خواتین اور نوجوانوں پر مرکوز متعدد پہلوں کا آغاز اور نفاذ کیا ہے۔ آکاشوانی نیوز، گزشتہ 12 سال میں کلیدی شعبوں میں کیے گئے حکومت کے اقدامات پر ایک خصوصی سیریز پیش کر رہا ہے۔ آج ہم کسانوں کی فلاح و بہبود کے لیے کیے گئے اقدامات پر توجہ مرکوز کر رہے ہیں۔

پیش ہے ایک رپورٹ

#### Capsule- Anand Eng\ Dipendr Hind

نریندر مودی حکومت نے گزشتہ 12 سال میں کسانوں کی بہبود اور ان کی آمدنی میں اضافہ کرنے کیلئے متعدد پہل قدمیوں کا آغاز کیا ہے۔ ان اقدامات میں سب سے نمایاں PM کسان اسکیم کا آغاز رہا ہے، جو ملک میں فلاح و بہبود سے متعلق سب سے بڑی پہلوں میں سے ایک ہے۔ پردھان منتری کسان سمان ندھی اسکیم کے تحت، کسانوں کو سالانہ 6 ہزار روپے کی رقم براہ راست ان کے بینک کھاتوں میں موصول ہوئی ہے۔ تقریباً 9 کروڑ 50 لاکھ خاندانوں کے کھاتوں میں 4 لاکھ 28 ہزار کروڑ روپے سے زیادہ منتقل جا چکے ہیں۔

آکاشوانی نیوز سے بات کرتے ہوئے، ایودھیا کے ایک کسان دیش کمار جیسوال نے کہا کہ کسان سمان ندھی یوجنا کسانوں کے لیے بے حد سودہ مند ہے۔

#### Byte-Dinesh Kumar Jaiswal

فصل بہا یوجنا سے تقریباً 23 کروڑ کسانوں 1 لاکھ 92 ہزار کروڑ روپے مالیت کے بہا دعویوں سے مستفید ہوئے ہیں۔ پردھان منتری کسان مان دھن یوجنا کے چھوٹے اور حاشیہ بردار کسانوں کو 3 ہزار روپے کی یقینی ماہانہ پنشن مل رہی ہے۔

آکاشوانی نیوز سے بات کرتے ہوئے، اترپردیش کے ایک رہائش نے کہا کہ مذکورہ اسکیم سے کسانوں کو روزگار میں مدد ملے گی۔

### Byte- Gaurav Tyagi

کم سے کم امدادی قیمت (MSP) کسانوں کے لیے لائف لائن بن گئی ہے کیونکہ حکومت نے MSP کو پیداوار سے متعلق اخراجات کا ڈیڑھ گنا کر دیا ہے۔

آکاشوانی نیوز سے Dipendra کی رپورٹ کے ساتھ خبرنامہ کے لیے میں .....  
.....

### Suman Kalyanpuri Dies

مشہور و معروف گلوکارہ سمن کلیان پور کا، گل ممبئی میں اُن کی رہائش گاہ پر انتقال ہو گیا۔ وہ نواسی برس کی تھیں۔ اُنھیں 1950 سے 1970 کی دہائی کے درمیان، جسے فلم موسیقی کا سنہرا دور کہا جاتا ہے، ہندی، مراٹھی اور بہت سی دیگر بھارتی زبانوں میں اُن کی گلوکاری کے سبب جانا جاتا ہے۔  
سمن کلیان پور کے بارے میں کچھ تفصیل:

### V/C Nitika

سمن کلیان پور، 28 جنوری 1937 کو بنگلہ دیش کی راجدھانی ڈھاکہ میں پیدا ہوئی تھیں۔ اُنھوں نے ہندی فلموں میں پہلی بار 1950 کی دہائی کے وسط میں گانا گایا تھا۔  
اُن کی آواز، تا مگیشکر کی آواز سے کافی ملتی جلتی تھی۔ اُنھوں نے اپنی بیحد خوبصورت آواز میں، دل کو چھو لینے کے انداز میں، تاریخ ساز موسیقاروں، گلوکاروں خاص طور پر محمد رفیع کے ساتھ، سینکڑوں گانے گائے۔ اُن کے مقبول ترین گانوں میں سے کچھ گانے یہ ہیں:

### Song

انھوں نے مراٹھی موسیقی میں بھی خاطر خواہ تعاون دیا۔  
نیوز ڈیسک سے اسلم بیگ کی رپورٹ کے ساتھ میں نیکا تیاگی  
مہاراشٹر کے گورنر ہشو دیو ورما، وزیر اعلیٰ دیویندر فنو نوپس، نائب وزیر اعلیٰ ایکانتھ شندے اور سنیتھ پوار نیز مرکزی وزیر نین گڈکری نے، سمن کلیان پور کے انتقال پر گہرے رنج و غم کا اظہار کیا ہے اور اپنی سوشل میڈیا پوسٹ میں موسیقی کے میدان میں اُن کے تعاون کو اُجاگر کیا۔X

### UP CM Weather

اتر پردیش کے وزیر اعلیٰ یوگی آدتیہ ناتھ نے ضلع انتظامیہ، Relief کمشنر دفتر اور متعلقہ محکموں کو ہدایت دی ہے کہ وہ ریاست کے کئی اضلاع میں طوفان، بارش اور انتہائی خراب موسمی حالات پر مسلسل نظر رکھے، کسی بھی حادثے کی صورت میں فوری اقدام کو یقینی بنائے۔ گل راجدھانی لکھنوسمیت کئی اضلاع میں موسم میں تبدیلی آئی، جس سے لوگوں کو شدید گرمی سے کچھ راحت ملی۔ موسمیات محکمے نے ریاست کے کئی اضلاع میں بارش کا الرٹ جاری کیا ہے X

### Israel Lebanon

اسرائیلی فوج نے جنوبی لبنان میں، دفاعی اعتبار سے اہم Beaufort Castle علاقے کو اپنے قبضے میں لے لیا ہے۔ اسرائیل کی دفاعی فوجوں نے بتایا کہ Beaufort Ridge اور وادی Al-Saluki میں فوجی داخل ہوئے اور ان علاقوں پر قبضہ کر لیا۔ اُس نے یہ بھی بتایا کہ اس کارروائی کا مقصد اس خطے میں کارروائی کے سلسلے میں کنٹرول حاصل کرنا اور حزب اللہ کی صلاحیتوں کو کمزور کرنا ہے۔

اسرائیل کے وزیر اعظم بنیامن نتین یاہو نے کہا کہ اسرائیلی فوجوں نے Beaufort Castle کو اپنے قبضے میں لے لیا ہے اور اس جگہ پر اسرائیلی جھنڈا نیز جولانی بریگیڈ کا جھنڈا لہرایا ہے۔ x

### Trump Media Reports Iran

امریکی صدر ڈونالڈ ٹرمپ نے اُن میڈیا رپورٹس کو مسترد کر دیا ہے جن میں یہ کہا گیا کہ ایران کے ساتھ اُن کے مجوزہ معاہدے میں نیوکلیائی معاملات کا ذکر نہیں ہے۔

ایک سوشل میڈیا پوسٹ میں، صدر ٹرمپ نے بتایا کہ اس معاہدے میں واضح کیا گیا ہے کہ ایران کو نیوکلیائی ہتھیار حاصل کرنا نہیں دیا جائے گا اور اس معاہدے میں نیوکلیائی سرگرمیوں سے متعلق تفصیلی قوانین شامل ہیں۔

میڈیا رپورٹوں کے مطابق، ڈونلڈ ٹرمپ ایران سے پختہ وعدے، آبنائے ہرمز کھولنے کے تعلق سے پختہ ارادے اور ایران کے مالی فائدوں پر پابندی چاہتی ہے۔ x

### IPL Final

کرکٹ میں، کل رات احمد آباد کے زریندر مودی اسٹیڈیم میں کھیلے گئے فائنل مقابلے میں رائل چیلنجرس بنگلور نے گجرات ٹائٹنس کو پانچ وکٹ سے ہرا کر لگاتار دوسری بار IPL خطاب جیت لیا۔

بی سی سی آئی صدر مہتن Manhas اور سکریٹری Devajit Saikai نے IPL 2026 کی باوقار ٹرافی RCB کے کپتان Rajat Patidar کو پیش کی۔

مزید تفصیل ہمارے نامہ نگار سے:

### Song

#### V/C Chirag

گل رات، اُس وقت RCB کے ہر فین کا خواب پورا ہو گیا، جب وراٹ کوہلی نے گیند کو ہٹ کر کے باؤنڈری سے باہر پہنچا کر ٹیم کو جیت دلائی۔ گجرات ٹائٹنس کی طرف سے دیے گئے 156 رن کے نشانے کو RCB نے وراٹ کوہلی کے 42 گیند پر 75 رن کی مدد سے بہ آسانی حاصل کر لیا۔ انھیں میچ کا بہترین کھلاڑی قرار دیا گیا۔

اس سے پہلے بلے بازی کرتے ہوئے گجرات ٹائٹنس 8 وکٹ کے نقصان پر محض 155 رن ہی بنا سکی۔ گجرات ٹائٹنس کی طرف سے واشنگٹن سنڈر سب سے زیادہ 50 رن بنا کر ناٹ آؤٹ رہے۔ RCB کی طرف سے راسخ سلام ڈار نے تین وکٹ جبکہ بھونیشور کمار اور جوش Hazlewood نے دو-دو وکٹ حاصل کیے۔ اس سیزن میں راجستھان رائلز کے کھلاڑی ویسٹو سوریہ ونشی نے سب سے زیادہ رن بنا کر اورینج کیپ جیتا ہے۔ اس کے علاوہ 15 سالہ سوریہ ونشی نے Most Valueable Player کا ایوارڈ اور اس سیزن کے ابھرتے ہوئے کھلاڑی کا خطاب بھی حاصل کیا ہے۔ دوسری طرف گجرات ٹائٹنس کے Kagiso Rabada نے اس سیزن میں سب سے زیادہ وکٹ حاصل کر کے Purple کیپ جیتا ہے۔ دلی سے چراغ جھا کی رپورٹ کے ساتھ خبرنامے کیلئے میں .....

### Must Announcemnt Public Speak

آکاشوانی کا خبروں کا شعبہ، ہندی اور انگریزی میں براہ راست نشر ہونے والے اپنے فون ان پروگرام، پبلک اسپیک میں آج رات ساڑھے نو بجے ”شدید گرمی کے دوران محفوظ رہنا: احتیاط، تیاری اور حفاظت“ کے موضوع پر ایک تفصیلی مذاکرہ نشر کرے گا۔ یہ مذاکرہ، نئی دہلی کے صدرجنگ اسپتال کے، ڈپارٹمنٹ آف میڈیسن سے وابستہ ڈاکٹر روپالی ملک کے ساتھ کیا جائے گا۔

پروگرام کے دوران سامعین اس موضوع پر اپنے سوالات ان ٹیلی فون نمبرز پر پوچھ سکتے ہیں۔  
 صفر ایک ایک - دو تین، چار دو - ایک صفر، پانچ صفر

اور

صفر ایک ایک - دو تین، تین ایک، چار چار، چار چار،

اس کے علاوہ آپ اپنے سوالات

نو دو آٹھ نو - صفر نو چار صفر - چار چار

پر بھی وہاں ایپ کر سکتے ہیں، یا ہیش ٹیگ Askair کے ساتھ X پر بھی بھیج سکتے ہیں۔ x

### Buddha Relics Mongolia

بدھ پورنما 2026 کے موقع پر، Arhat Sariputara اور Arhat Mahamoggallana کی پوتر باقیات کو Mongolia کے Ulaanbaator میں Gandantegchenling خانقاہ میں رسمی طور سے رکھا گیا ہے۔ Arhat Sariputara اور Arhat Mahamoggallana بھگوان بدھ کے دو اہم پیروکار تھے۔

ثقافت کی مرکزی وزارت نے بتایا کہ باقیات کو 10 جون تک چلنے والی دس-روزہ نمائش کے لیے بھارت سے لایا گیا ہے۔

آسام کے گورنر لکشمین پرساد آچاریہ اور منگولیا میں بھارت کے سفیر اٹل مہاری Gotsurve کی موجودگی میں نمائش کا افتتاح کیا گیا۔

وزیر اعظم نریندر مودی نے گزشتہ سال اکتوبر میں اس نمائش کا اعلان کیا تھا، جب منگولیا کے صدر Ukhnaagiin Khurelsukh بھارت کے دورہ پر آئے تھے۔x

### Football Saff Women C'Ship

خواتین کی SAFF چیمپین شپ 2026 میں بھارت کی فٹبال ٹیم، گل Goa کے Margao میں دفاعی چیمپین بنگلہ دیش کو تین-صفر سے ہرا کر گروپ بی میں پہنچ گئی۔

Malavika اور Lynda Kom ،Pyari Xaxa نے بھارت کیلئے ایک-ایک گول کیا۔  
پانچ بار کی SAFF چیمپین بھارتی ٹیم بدھ کے روز سیمی فائنل میں گروپ A کی رز آپ ٹیم بھوٹان کا سامنا کرے گی۔

### Wrestling U-17

انڈر 17 ایشیائی کشتی چیمپین شپ میں بھارت کی خواتین پہلوانوں نے شاندار کارکردگی کا مظاہرہ کرتے ہوئے ویٹام کے شہر Da Nang میں سونے کے 2 تمغے، چاندی کے 3 اور کانسے کے 5 تمغوں سمیت کل 10 تمغے حاصل کیے۔

43 کلوگرام کے زمرے میں Diksha نے اور Garima نے 73 کلوگرام کے زمرے میں سونے کا تمغہ حاصل کیا۔ Nitika نے 49 کلوگرام زمرے میں، Antra نے 65 کلوگرام اور Taniya نے 69 کلوگرام زمرے میں چاندی کا تمغہ حاصل کیا۔

Palak نے 40 کلوگرام، Anamika نے 46 کلوگرام، Aksha نے 53 کلوگرام، ساکشی نے 57 کلوگرام اور Manya نے 61 کلوگرام زمرے میں کانسے کا تمغہ جیتا۔

دوسری طرف انڈر 23، ایشیائی کشتی چیمپین شپ میں بھارتی مردوں کے فری اسٹائل ٹیم نے شاندار کارکردگی کا مظاہرہ کرتے ہوئے خطاب اپنے نام کیا۔

بھارت نے فری اسٹائل درجہ بندی میں کرغستان اور قزاقستان کے بعد تیسرا مقام حاصل کیا ہے۔x

### Indo Bangla Border Talks

بھارت اور بنگلہ دیش کے بیچ نئی دہلی میں 8 جون سے 11 جون کے درمیان جنرل سطح کے ششماہی سرحدی مذاکرات ہوں گے۔ اس سال بنگلہ دیش میں BNP کی حکومت بننے کے بعد سے یہ مذاکرات پہلی بار ہو رہے ہیں۔ بنگلہ دیش کے وفد کو، بنگلہ دیش سرحدی گارڈ BGB کے ڈائریکٹر جنرل میجر محمد اشرف الرحمن صدیقی کی سربراہی حاصل ہوگی، جبکہ بھارتی وفد کی قیادت سرحدی سکیورٹی فورس BSF کے ڈائریکٹر جنرل پروین کمار کریں گے۔x

### Mahayuti Alliance

مہاراشٹر میں، برسر اقتدار Mahayuti اتحاد نے آئندہ Legislative کاؤنسل انتخابات کیلئے سیٹوں کی تقسیم کو حتمی شکل دے دی ہے۔

اس کے مطابق، 17 سیٹوں پر اتحاد کے امیدوار انتخابی میدان میں ہوں گے۔ BJP 11 سیٹوں، شیوسینا 4 سیٹوں اور Nationalist کانگریس پارٹی (NCP) 2 سیٹوں سے انتخابی میدان میں ہوگی۔ اس سے قبل، حزب اختلاف مہا وکاس اگھاڑی (MVA) نے 17 میں سے 15 سیٹوں کے لیے تقسیم کا اعلان کیا تھا، جس کے تحت، کانگریس 8 سیٹوں، شیوسینا (UBT) 4 سیٹوں اور شرد پوار کی قیادت والی NCP 3 سیٹوں سے انتخابی میدان میں ہوگی۔ Legislative کاؤنسل کے انتخابات کے لیے نامزدگی داخل کرنے کا آج آخری دن ہے۔x

خبریں ہماری ویب سائٹ: news on air.com slash urdu پر بھی دستیاب ہیں۔

### GONG

### PRESS COMMENTS

اب اخبارات کے آئینہ کے ساتھ ہیں:.....کلیتا تیاگی  
شکریہ -اسلم

قومی راجدھانی دہلی سے شائع ہونے والے آج کے سبھی اردو اخباروں نے وزیر اعظم نریندر مودی کے کل اپنے ماہانہ ریڈیو پروگرام ”من کی بات“ کی 134 ویں قسط سے خطاب کرنے سے متعلق خبر کو اپنی شہ سرخی بنایا ہے۔ روزنامہ انقلاب نے سرخی لگائی ہے: وزیر اعظم نے من کی بات میں سماجی خدمت، تعلیم اور ماحولیات کے میدان میں نمایاں کام کرنے والوں کی ستائش کی، ساتھ ہی عوام سے اچھے کاموں سے جڑنے کی اپیل کی۔ ایڈمرل کرشن سوامی ناتھن نے بحریہ کے 27 ویں سربراہ: اس اہم خبر کو سبھی اخباروں نے اہمیت کے ساتھ پہلے صفحہ پر شائع کیا ہے۔ ایڈمرل سوامی ناتھن نے ایڈمرل دیش کے تڑپاٹھی کی جگہ لی ہے۔

آسٹریلیا کے وزیر دفاع کے ساتھ کل دوسرے دفاعی مذاکرات کی مشترکہ صدارت کریں گے وزیر دفاع راجناتھ سنگھ: روزنامہ پرتاپ نے اس خبر کو اولیت کے ساتھ اپنی شہ سرخی بنایا ہے۔  
 PM سونڈھی سکیم کے چھ سال مکمل: یہ خبر بھی سبھی اخباروں میں نمایاں ہے۔  
 اخبارات میں شائع ہونے والی اہم بین الاقوامی خبریں اس طرح ہیں:  
 ☆ امریکہ، برطانیہ اور آسٹریلیا کا مشترکہ دفاعی پلان، 2027 تک زیر آب ڈرونز تیار کرنے کا اعلان۔  
 ☆ روس اور طالبان کے درمیان عسکری تعاون کا معاہدہ، فضائی دفاع کا معاملہ بھی زیر غور۔x

### آخر میں خاص خاص خبریں ایک بار پھر

- 1 وزیر اعظم نریندر مودی آج نئی دہلی میں میانما کے صدر U Min Aung Hlaing سے بات چیت کریں گے۔
- 2 راجیہ سبھا کے، دو سال میں ایک بار ہونے والے انتخابات کے تحت، 10 ریاستوں کی 24 سیٹوں کے انتخابات کا نوٹیفکیشن آج صبح جاری کیا جائے گا۔
- 3 مرکز، مدھیہ پردیش کے رائے سین ضلع سے، کھیت بچاؤ ابھیان کا آغاز کرے گا۔ ایک ماہ طویل اس مہم کا مقصد کیمیاوی کھادوں کے صحیح استعمال کو فروغ دینا ہے۔
- 4 مغربی بنگال کے وزیر اعلیٰ شہیدو ادھیکاری، 35 وزیروں کو اپنی کابینہ میں شامل کریں گے۔
- 5 معروف گلوکارہ سمن کلیان پور کا ممبئی میں انتقال ہو گیا۔
- 6 اور کرکٹ میں، احمد آباد میں IPL کے فائنل میں، رائل چیلنجرز بنگلور نے، گجرات ٹائٹنس کو 5 وکٹ سے ہرا کر لگاتار دوسری بار خطاب جیتا ہے۔

اسی کے ساتھ یہ خبر نامہ ختم ہوا۔